

## سوشل میڈیا پر توہین رسالت اور حکومتی سردمہری

اسلام اور مغرب کے باہمی تصادم سے بہت سے مسائل نے جنم لیا، مگر سب سے حساس مسئلہ ”ٹیکنالوجی“ ہے، جسے ہر ایرے غیرے، جاہل عالم، مسلم غیر مسلم، دیندار اور دین بیزار طبقات کو میڈیا کے ذریعے ایک صف میں لا کر کھڑا کر دیا اور جس کے منہ میں جو بات آئے بغیر تحقیق اور سوچ سمجھ کے نیٹ پر اس کا اظہار و خیال کرتا ہے، لیکن سب سے تکلیف دہ امر یہ ہے کہ مغرب کی اسلام اور محسن انسانیت صلی اللہ علیہ وسلم کے خلاف ہرزہ سرائی کے بعد اب پاکستان میں بھی کئی فرق باطلہ اور دہریہ قسم کا غلیظ طبقہ کافی عرصہ سے رحمۃ للعالمین صلی اللہ علیہ وسلم کے خلاف مخصوص ایجنڈے کے تحت بکواسات، مغالطات اور الزامات لگا رہا ہے، جو مملکت خداداد پاکستان کے حکمرانوں کے لئے انتہائی شرمناک اور فکر انگیز مقام عبرت ہے۔ مفکر اسلام حضرت مولانا سید ابوالحسن علی ندویؒ نے ۵۰ برس پہلے عالم اسلام کو خبردار کیا تھا کہ اس وقت کا سب سے بڑا چیلنج ”تظہیر“ ہے، مگر ہمارے ادارے ریاست، حکومت اور ارباب حل و عقد مغرب کی فکری غلامی میں ہر رطب و یاس کو قبول کرنے پر آمادہ ہوئے، جس کے اثرات اب ہم سب بھگت رہے ہیں۔

گزشتہ کئی ماہ سے سوشل میڈیا پر کائنات کی عظیم ترین شخصیت سید الانبیاء محمد مصطفیٰ صلی اللہ علیہ وسلم کی شان میں گستاخانہ جملے اور مواد لکھا جا رہا ہے، العیاذ باللہ کارٹون بنائے جا رہے ہیں، اہل بیت و اطہار کے بارہ میں ہرزہ سرائی عروج پر ہے۔ فیس بک، جھجڑ، ٹویٹر، اکاونٹس، ویب سائٹس مسلسل اس زہر آلود مہم کیلئے استعمال ہو رہی ہیں، جس نے غیرت ایمان سے لبریز پاکستانیوں کو اضطراب میں ڈال دیا جبکہ دوسری طرف حکومتی ادارے پی ٹی اے (پاکستان ٹیلی کمیونیکیشن اتھارٹی)، ایف آئی اے اور دیگر ہاتھ پر ہاتھ دھرے یہ سب تماشہ خاموشی سے دیکھ رہے ہیں، جو عذاب الہی کا باعث بن سکتا ہے۔

اگر تمام پاکستانی ادارے اور ذمہ دار افراد اس اہم ترین معاملہ پر ذمینی ”خداؤں“ کی خوشی و ناخوشی کو بالائے طاق رکھ کر اپنی اولین ذمہ داری ادا کرنے میں سنجیدہ ہوتے تو یہ معاملہ اس حد تک نہ

جاتا۔ کیا وجہ ہے کہ غیر ملکی کھلاڑیوں کی شان اس قدر بلند ہے کہ پھلپٹر کہنے پر ساری حکمران جماعت جواب دیتی نہیں تھکتی لیکن سرور کو نین شاہ لولاک حضرت محمد صلی اللہ علیہ وسلم کی شان میں گستاخی کرنے والوں کے خلاف لمبے عرصہ تک ایک لفظ تک بولنے کی ہمت انہیں نہیں ہوتی.....

ع یہ مسلمان ہیں جنہیں دیکھ کے شر مائیں یہود

وزیراعظم پاکستان کی صاحبزادی مریم نواز نے سیاسی مخالفین کو سوشل میڈیا پر کاؤنٹر (Counter) کرنے کیلئے درجنوں ماہرین رکھے ہیں، جبکہ تحریک انصاف بھی حکومت کو جواب دینے میں کسی سے پیچھے نہیں اور اسی طرح حکومتی ادارہ پی ٹی اے بھی مسلسل سردہری اور تعطلی کا شکار ہے.....

بے وجہ تو نہیں ہیں چین کی تباہیاں

کچھ باغباں ہیں برق و شر سے ملے ہوئے

ایسی ناامیدی کے حالات میں اسلام آباد ہائی کورٹ کے چیف جسٹس جناب شوکت عزیز صدیقی نے تمام گستاخانہ جہیز کے معاملے پر تمام متنازع مواد بلاک کرنے کا قابل تحسین حکم جاری کیا۔ اس مقدمے کے دوران وہ خود آبدیدہ ہوئے اور اپنے جذبات کا اظہار کرتے ہوئے کہا کہ جس دن سے یہ پیشین میرے سامنے آئی ہے خدا کی قسم میں پوری طرح سویا نہیں۔ ہم آئین و قانون پر عمل درآمد نہ کر کے خود ممتاز قادری پیدا کرتے ہیں۔ انہوں نے کہا کہ یہ مسئلہ ہمارے ایمان کا مسئلہ ہے، اگر اپنے آقا صلی اللہ علیہ وسلم ازواج مطہرات، اصحاب رسول اور قرآن عزیز کی عزت و حرمت کے تحفظ کیلئے مجھے اپنے عہدے کی بھی قربانی دینا پڑی تو دے دوں گا مگر اس کیس کو ہر صورت منطقی انجام تک پہنچاؤں گا۔

یقیناً جسٹس صدیقی کے یہ ریمارکس مملکت پاکستان میں بسنے والے کروڑوں لوگوں کے جذبات کی عکاسی کرتے ہیں جو گزشتہ ایک دہائی سے اپنی بے بسی پر ماتم اور خون کے آنسو رو رہے تھے اور غیرت ایمانی سے لبریز ریمارکس میں ایک تحریک ناموس رسالت میں ایک نیا ولولہ جذبہ پیدا کیا اور اب سینٹ سے ان بلاگرز کے خلاف متفقہ قرار داد منظور ہوئی اور اسی طرح قومی اسمبلی سے بھی متفقہ قرار داد منظور ہوئی اور اب وزارت داخلہ، افواج پاکستان، ایف آئی اے، پولیس وغیرہ کا امتحان ہے کہ وہ ان حقیقی دہشت گردوں کے خلاف بھی آپریشن ”روافساد“ کا آغاز کریں جو پاکستان میں حقیقی طور پر ”ام الفساد“ کا کام کر رہے ہیں۔ اللہ تعالیٰ پاکستان سے ہر طرح کے ”فسادیوں“ کا خاتمہ کرے۔

یہ بات بھی ذہن نشین رہے کہ پاکستانی قوم تو بے غیرت حکمرانوں کو برداشت کر سکتی ہے، ظلم

وہم کی تمام مشقیں اپنی گردن پر سہ سکتی ہے، ہم دھماکوں کی یلغار گوارا کر سکتی ہے، مہنگائی، لوڈ شیڈنگ کے ہاتھوں برباد ہو سکتی ہے، بیروزگاری اور بدامنی کے باعث زندہ درگور ہو سکتی ہے لیکن شانِ مصطفیٰ صلی اللہ علیہ وسلم کی حرمت پر نہ گنگ رہ سکتی ہے اور نہ اندھی رہ سکتی ہے، نہ خریدی جا سکتی ہے اور نہ دبائی جا سکتی ہے۔ حضور اقدس صلی اللہ علیہ وسلم کے عشق کی چنگاریوں نے پاکستانیوں کے مردہ جسم و جاں میں پھر ایمان کی چنگاریاں بھردی ہیں۔ یہ بھی آپ کی ذات اقدس صلی اللہ علیہ وسلم کا اعجاز اور زندہ جاوید معجزہ ہے کہ وہ ایمان اور حب الوطنی کا جذبہ اور عشق رسول صلی اللہ علیہ وسلم کا ولولہ اور مجنونا نہ وارگی و جاں سپاری کا مشغلہ جو ہم نے غلام، نا اہل، بد عنوان اور عہد شکن حکمرانوں کی پالیسیوں کے ہاتھوں اور عصر حاضر کی بیماریوں مادیت و لادینیت کے باعث کہیں دفن کر دیا تھا، اس شعلہ جوالا موضوع (تحفظ ناموس رسالت) اور جشش صدیقی کے رد عمل نے وہ متاع گمشدہ (دینی حیات اور عشق رسول صلی اللہ علیہ وسلم) ایک بار پھر ہمارے سامنے آشکارا کر دی اور قوم سب ایک نقطے پر جمع ہو گئی اور وہ نقطہ حرمت رسول صلی اللہ علیہ وسلم اور اسکی ذات اقدس صلی اللہ علیہ وسلم کا ناموس، اسکی عزت و آبرو ہے جو ہماری حاصل زندگی، ہماری شان، ہماری آن اور یہی ہمارا اصل ایمان ہے۔۔۔۔۔

نہ جب تک کٹ مروں میں خواجہ بطحا کی عزت پر  
خدا شاہد کہ کمال میرا ایماں ہو نہیں ہو سکتا

افغان صدر اشرف غنی کا مولانا سمیع الحق سے ٹیلیفونک رابطہ  
افغان طالبان و مجاہدین سے مذاکرات کے سلسلے میں اہم گفتگو

افغانستان کے سفیر کی اکوڑہ خٹک آمد اور دو بار ملاقات

گزشتہ ماہ پاکستان میں افغانستان کے سفیر جناب ڈاکٹر حضرت عمر ضاخیل وال نے جمعیت علماء اسلام کے امیر اور دفاع پاکستان کونسل کے سربراہ حضرت مولانا سمیع الحق صاحب مدظلہ سے ان کی رہائش گاہ پر دو گھنٹے تک تفصیلی ملاقات کی۔ یہ افغان سفیر کی گزشتہ چند ہفتوں میں اکوڑہ خٹک دوسری آمد اور اہم ملاقات ہے، دونوں رہنماؤں کے درمیان افغانستان کی موجودہ خطرناک، پیچیدہ صورتحال پر تفصیلی گفتگو ہوئی، ملاقات کے دوران سفیر صاحب نے افغانستان کے صدر اشرف غنی صاحب سے